

வரவிருக்கின்ற

நாடாளுமன்றத் தேர்தல் “இந்தியாவையே காப்பாற்றும் தேர்தல்”!

கழக நிர்வாகிகள் ஆலோசனைக் கூட்டத்தில் அமைச்சர் உதயநிதி ஸ்டாலின் எழுச்சி உரை!

சென்னை, பிப். 13- “வரவிருக்கின்ற நாடாளுமன்றத் தேர்தல் இந்தியாவையே காப்பாற்றக்கான ஒரு தேர்தல்” என்று கழக நிர்வாகிகள் ஆலோசனைக் கூட்டத்தில் அமைச்சர் உதயநிதி ஸ்டாலின் அவர்கள் எழுச்சி உரையாற்றுகையில் குறிப்பிட்டார்.

மக்களவைத் தேர்தலை முன்னிட்ட கழகத்தின் சார்பில் ‘உரிமை களை மீட்க ஸ்டாலின் குரல் பாசி சம் வீழ்டும்! இந்தியா வெல்லடும்’ என்ற தலைப்பில் நாடாளுமன்றத் தொகுதிவாரியாக தேர்தல் பிரச்சார பொதுக் கூட்டங்கள் வரும் 16, 17 மற்றும் 18 ஆகிய தேதிகளில் நடைபெற உள்ளன.

இந்த பொதுக்கூட்டங்களை மிகச் சிறப்பாக நடத்துவது குறித்து நாடாளுமன்றத் தேர்தல் ஒருங்கிணைப்பு குழு, அனைத்து மாவட்டக் கழக செயலாளர்கள், மாவட்ட பொறுப்பு அமைச்சர்களுடன் காணொலிக் காட்சி வாயிலாக ஆலோசனை நடத்தியது.

இந்தக் கூட்டத்தில் கழக இளைஞர் அணி செயலாளரும் நாடாளுமன்றத் தேர்தல் ஒருங்கிணைப்பு குழு உறுப்பினருமான அமைச்சர் உதயநிதி ஸ்டாலின் அவர்கள் கலந்துகொண்டு பேசினார்.

அப்போது அவர் பேசியதாவது: “மக்களவைத் தேர்தல் நெருங்கி விட்டது. வரவிருக்கின்ற இந்த நாடாளுமன்றத் தேர்தல் என்பது மிக மிக முக்கியமான ஒரு தேர்தல். இதனை இன்னொரு தேர்தல் போல நாம் கடந்து விட முடியாது. இந்தத் தேர்தல் இந்தியாவையே காப்பாற்றக்கான ஒரு தேர்தல்.

மிக மிக முக்கியமான தேர்தல்!

மாநில உரிமைகளை மீட்பதற்கான இந்தத் தேர்தல் நமக்கு மிக மிக முக்கியமான தேர்தல். எனவேதான் நம் மாண்புமிகு முதலமைச்சர் கழகத் தலைவரின் ஆணைப்படி வருகின்ற 16, 17 மற்றும் 18 ஆகிய தேதிகளில் தமிழ்நாடு முழுவதும் மக்களவைத் தொகுதி வாரியாக உரிமைகளை மீட்க தலைவரின் குரல் ‘பாசிசம் வீழ்டும்’ இந்தியா வெல்லடும்’ என்ற தேர்தல் பிரச்சாரக் கூட்டங்கள் நடைபெற இருக்கின்றன.

நம் கழகத்தின் மூத்த முன்னணியினர் இந்தக் கூட்டங்களில் பங்கேற்றுப் பேச இருக்கிறார்கள். இந்தக் கூட்டங்களை மிக மிக வெற்றிகரமாக நடத்த வேண்டும் என்ற நோக்கத்தோடுதான் இந்த ஆலோசனைக் கூட்டம் இங்கே நடந்து கொண்டிருக்கிறது.

எப்படி கடந்த சட்டமன்றத் தேர்தலில் ‘விடியலை நோக்கி தலைவரின் குரல்’ என்று நாம் அனைவரும் பிரச்சாரம் செய்தோமோ, அதே மாதிரி இந்த முறை ‘உரிமைகளை மீட்க, தலைவரின் குரல்’ என்ற முழக்கத்தோடு நாம் தேர்தல் களத்தைக் காண இருக்கிறோம்.

மிக முக்கியமான ஒரு கட்டத்தில் இந்தத் தேர்தலை நாம் கந்திக்கிறோம். அந்த விழிப்புணர்வோடு தான் நாம் இனி வருகிற ஒவ்வொரு நாளும் தேர்தல் பணிகளை மேற்கொள்ள வேண்டும் என்று கேட்டுக் கொள்கிறேன்.

கிட்டத்தட்ட பத்து நாட்களாக நம் அண்ணா அறிவாலயத்தில் அமர்ந்து கழகத்தின் சார்பாக நாடாளுமன்றத் தேர்தலை எதிர்கொள்வதற்காக அமைக்கப்பட்ட ஒருங்கிணைப்புக் குழு சார்பாக நாடாளுமன்றத் தொகுதிகள் சார்பில், ஆய்வுக் கூட்டங்களை வெற்றிகரமாக நடத்தி முடித்தோம். அந்தக் கூட்டங்களின்போது கழகம் சார்ந்தும், தேர்தல் சார்ந்தும் பல்வேறு கருத்துகளைக் கழக நிர்வாகிகள், மாவட்டக் கழகச் செயலாளர்கள், அமைச்சர்கள், சட்டமன்ற உறுப்பினர்கள் எல்லாம் தெரிவித்திருக்கிறீர்கள்.

அவற்றையெல்லாம் நம் முதல்

மைச்சரின் கவனத்துக்கு நாங்கள் எடுத்துச் சென்றுள்ளோம். முதல் மைச்சர் அவர்கள் அந்தக் கருத்துகளுக்கெல்லாம் நிச்சயம் சரியான ஒரு தீர்வை அளிப்பார்கள் என்று நம்பிக்கை இருக்கிறது.

திட்டங்களைக் கொண்டாடும் தமிழ்நாட்டு மக்கள்!

இன்றைக்கு நம்முடைய திராவிட மாடல் அரசுக்கு இந்திய ஒன்றியம் முழுவதும், மிகப் பெரிய வரவேற்பு இருக்கிறது. நம் தமிழ்நாட்டு மக்கள் நம் திட்டங்களையெல்லாம் கொண்டாடிக் கொண்டிருக்கிறார்கள். நம் கழக அரசுக்கு மிகப்பெரிய அளவில் ஆதரவும் வரவேற்பும் மக்கள் மத்தியில் இருக்கிறது.

குறிப்பாக, கலைஞர் மகளிர் உரிமைத் திட்டத்துக்கு மிகப்பெரிய வரவேற்பு உள்ளது. இதுவரை ஒரு கோடியே 15 லட்சம் மகளிர் பயனடைந்து இருக்கிறார்கள். அதாவது தகுதியுள்ளவர்களில் 85லிருந்து 90 சதவிகித மகளிருக்கு உரிமைத் தொகை சென்றடைந்துள்ளது.

விண்ணப்பித்தவர்கள் ஒரு கோடியே 60 லட்சம் நபர்கள். நாம் ஏற்கெனவே ஒரு கோடியே 15 லட்சம் நபர்களுக்குக் கொடுத்திருக்கிறோம். நான்கைந்து மாதங்களாக இந்தத் திட்டத்தில் பயன் பெற்று வருபவர்களை அவர்களை எல்லாம் சந்தித்து, நம் அரசின் சாதனைகளை, ஒன்றிய அரசின் பாசிசப் போக்கை நீங்கள் எடுத்துச் சொல்ல வேண்டும்.

தேர்தல் மேற்பார்வை ஒருங்கிணைப்புக் குழு ஆலோசனைக் கூட்டத்தின் போது தகுதி இருந்தும் மகளிர் உரிமைத் தொகை கிடைக்காத மகளிர் விவரங்களைக் குடும்ப அட்டை, ஆதார் அட்டை, வருமானச் சான்று உள்ளிட்ட ஆதாரங்களோடு எங்களிடம் கொடுக்கச் சொல்லி இருந்தோம். அதை முழுமையாகக் கொடுத்து விட்டார்கள் என்றால், அதைச் சரிசெய்வதற்கான பணிகளை நாம் மேற்கொள்ளலாம்.

கடுமையான நிதி நெருக்கடி!

ஒன்றிய அரசு தமிழ்நாட்டை எப்படி எல்லாம் ஒரு மாற்றாந்தாய் மனப்பான்மையோடு நடத்துகிறது என்பது நம் அனைவருக்கும் தெரிந்த விஷயம். அப்படி இருந்தும் தெரிந்த விஷயம். அப்படி இருந்தும் கடுமையான நிதி நெருக்கடிக்கு இடையில்தான் இந்த மகளிர் உரிமைத் திட்டம், மகளிருக்குக் கட்டணம் இல்லா பேருந்து வசதி போன்ற திட்டங்கள் செயல்படுத்தப்படுகின்றன. மகளிருக்குக் கட்டணம் இல்லா பேருந்துத் திட்டத்தின் மூலம் ஒவ்

இன்றைக்கு நம்முடைய திராவிட மாடல் அரசுக்கு இந்திய ஒன்றியம் முழுவதும், மிகப் பெரிய வரவேற்பு இருக்கிறது. நம் தமிழ்நாட்டு மக்கள் நம் திட்டங்களை எல்லாம் கொண்டாடிக்கொண்டிருக்கிறார்கள். நம் கழக அரசுக்கு மிகப்பெரிய அளவில் ஆதரவும் வரவேற்பும் மக்கள் மத்தியில் இருக்கிறது.

வொரு மகளிரும் மாதந்தோறும் கிட்டத்தட்ட 900 ரூபாய் சேமிக்கிறார்கள்.

இரண்டு லட்சத்து 71 ஆயிரம் மாணவிகள், புதுமைப்பெண்திட்டத்தின் மூலம் இந்த இரண்டரை வருடங்களில் பயனடைந்து இருக்கிறார்கள். அதேபோல் முதலமைச்சரின் காலை உணவுத் திட்டம், இதில்தான் மும் 17 லட்சம் குழந்தைகள் பயன் பெற்று வருகிறார்கள். ‘நான் முதல் வன்’ திட்டம் வாயிலாக இதுவரைக்கும் 12 லட்சம் மாணவர்கள் பயன் பெற்று இருக்கிறார்கள்.

நிதி ஒதுக்கீட்டில் ஒன்றிய அரசு துரோகம்!

எனவே, இப்படிப் பல்வேறு திட்டங்களை நம்முடைய மாண்புமிகு முதலமைச்சர் அவர்கள் சிறப்பாகச் செயல்படுத்திக் கொண்டிருக்கிறார்கள். நிதி ஒதுக்கீட்டில் மிகப்பெரிய துரோகத்தை ஒன்றிய அரசு தமிழ்நாட்டுக்குச் செய்து வருகிறது.

கடந்த ஐந்து வருடத்தில் மட்டும் நாம் ஆறரை லட்சம் கோடி ரூபாய்



வரி கட்டியிருக்கிறோம். ஆனால், ஒன்றிய அரசு நம் தமிழ்நாட்டுக்குத் திருப்பிக் கொடுத்தது எவ்வளவு என்று பார்த்தால், வெறும் ஒன்றரை லட்சம் கோடி ரூபாய்.

இதை மக்களிடம் எடுத்துக் கொண்டு சென்று பேசுங்கள். இதை ஒரு பேசு பொருளாக்குங்கள். நம் தமிழ்நாட்டு மக்கள் ஒரு ரூபாய் கொடுத்தால், நமக்குத் திருப்பி ஒன்றிய அரசு டெல்லியில் இருந்து நமக்குக் கொடுப்பது வெறும் 29 பைசா. மக்களிடம் தொடர்ந்து இதைப் பேசிக் கொண்டே இருங்கள்.

புயல், மழை, வெள்ளம் என எது வந்தாலும் ஒரு பைசா கூட நிவாரணமாகத் தர மறுக்கிறார்கள். எல்லோரும் வந்து பார்த்துவிட்டுப் போனார்கள். ஒன்றிய அமைச்சர்கள் எல்லாம் வந்தார்கள். ஆனால், நிதி மட்டும் இதுவரைக்கும் வரவே இல்லை. நிதி உரிமை மட்டுமல்ல, கல்வி உரிமை, மொழி உரிமை என மாநிலத்தின் அத்தனை உரிமைகளையும் ஒன்றிய அரசு பறிக்கிறது.

இளைஞர் அணியின் 2வது மாநில மாநாடு!

சேலத்தில் கடந்த ஜனவரி 21ஆம் தேதி மிகப்பெரிய எழுச்சியோடு நடைபெற்ற கழக இளைஞர் அணியின் இரண்டாவது மாநில மாநாட்டில் சிறப்பான 25 தீர்மானங்களை நிறைவேற்றினோம். தமிழ்நாடு அரசின் திட்டங்களைப் பாராட்டியும், மாநில உரிமைகளைப் பறிக்கின்ற ஒன்றிய அரசின் பாசிசப் போக்கை கண்டித்தும் தான் நாம் தீர்மானங்களை நிறைவேற்றி அனுப்பினோம். அந்தத் தீர்மானங்களில் உள்ள அம்சங்களை, நீங்கள் படித்துப் பார்த்து தமிழ்நாட்டின் பட்டித் தொட்டியெங்கும் அதைப் பரப்ப வேண்டும்.

இதற்காகத்தான் ஆளுநர் என்ற பதவியே தேவையில்லை என்று, இளைஞர் அணி மாநாட்டில் நாம் தீர்மானம் நிறைவேற்றினோம். இப்படி எல்லா பக்கமும் தமிழ்நாட்டின் வளர்ச்சியைத் தடுப்பதற்கு ஒன்றிய பா.ஜ.க அரசு முட்டிக்கட்டை போட்டு வருகிறது. இதையெல்லாம் மக்களிடம் நாம் எடுத்துச் சொல்ல வேண்டும். ஒன்றிய பா.ஜ.க அரசு 2014 ஆம் ஆண்டில் ஆட்சிக்கு வந்தபோது என்ன சொன்னார்கள்.

‘புதிய இந்தியா பிறக்கப் போகிறது’ என்று சொன்னார்கள். ‘புதிய இந்தியாவை உருவாக்குவோம்’ என்று சொன்னார்கள். ஏற்கெனவே, இருந்த இந்தியாவைச் சிதைத்ததுதான் இவர்களின் ஒரே சாதனை. அதேபோல் ஆட்சிக்கு வருகிறபோது, ‘2 கோடி பேருக்கு வேலை வாய்ப்பு ஏற்படுத்தித் தருவோம்’ என்று சொன்னார்கள். ஆனால், இதுவரைக்கும் இரண்டு லட்சம் பேருக்குக் கூட அவர்கள் வேலை வாய்ப்பை ஏற்படுத்தித் தரவில்லை.



2017இல் இந்தியா வல்லரசு ஆகி விடும் என்று பிரதமர் அப்போது சொன்னார். இப்போது என்ன சொல்கிறார் 2047இல் இந்தியாவை வல்லரசு ஆக்கி விடுவோம் என்று திரும்பவும் அதே கதையைச் சொல்கிறார். ‘ஊழலை ஒழிப்போம், கறுப்புப் பணத்தை மீட்போம்’ என்றார்கள். பண மதிப்பிழப்பைக் கொண்டு வந்து ஆயிரக்கணக்கான மக்களைச் சாகடித்தார்கள். ஆனால், எதுவுமே நடக்கவில்லை.

ஏழரை லட்சம் கோடி ரூபாய் ஊழல் செய்த ஒன்றிய அரசு!

ஊழல் ஒழிப்பு பற்றிப் பேசிய ஒன்றிய அரசு ஏழரை லட்சம் கோடி ரூபாய் ஊழல் செய்திருக்கிறது. இதனை நாம் சொல்லவில்லை, சி.ஏ.ஐ அறிக்கையே அம்பலப்படுத்தி இருக்கிறது. இந்த அரசால் பயனடைவது கார்ப்பரேட் கம்பெனிகள் தான். அதானி மட்டும் தான். இதுவரை கார்ப்பரேட் கடன்கள் மட்டும் 14 லட்சம் கோடி ரூபாய் தள்ளுபடி செய்திருக்கிறார்கள். ஆனால், விவசாயிகளின் கடனை தள்ளுபடி செய்ய மறுக்கிறார்கள்.

இன்றைக்குக் கூட டெல்லியில் விவசாயிகள் திரண்டு வந்து ஒரு மிகப்பெரிய போராட்டத்தை நடத்தி இருக்கிறார்கள். இல்லாமியர் களுக்கு, இலங்கைத் தமிழர்களுக்கு எதிரான குடியுரிமைத் திருத்தச் சட்டத்தைத் தேர்தலுக்குள் கொண்டு வருவோம் என அமைச்சர் கூறுகிறார்.

நீட்டேர்தலைத் திணித்து நம் வீட்டு பிள்ளைகள் 21 பேர் இதுவரைக்கும் தற்கொலை செய்துகொண்டிருக்கிறார்கள். இவ்வளவு கொடுமைகளையும் செய்துள்ள பா.ஜ.கவிடம் இன்னொரு முறை நம் நாட்டைக் கொடுத்துவிட்டோம் என்றால், இந்தியாவே இல்லாமல் போய்விடும். மாநிலங்கள் எல்லாம் முனிசிபாலிட்டி அளவுக்கு ஆக்கிவிடுவார். இதையெல்லாம்தான் நாம் மக்களிடம் எடுத்துச் சொல்ல வேண்டும். இதற்காகத்தான் ‘உரிமைகளை மீட்க, தலைவரின் குரல்’ என்ற பெயரில், மிகப்பெரிய பொதுக்கூட்டங்களை எழுச்சியுடன் நாம் நடத்த



கழக நிர்வாகிகள் ஆலோசனைக் கூட்டத்தில் அமைச்சர் உதயநிதி ஸ்டாலின் அவர்கள் காணொலிக் காட்சி மூலம் உரையாடினார்.

இருக்கிறோம்.

பா.ஜ.க. எதிரி என்று நாடகம் ஆடும் அ.தி.மு.க.!

உரிமைகளைப் பறித்தவர்கள் மட்டும்ல்லாமல், பறிப்பதற்குத் துணை போன அடிமைகளையும் நாம் மக்களிடம் அம்பலப்படுத்த வேண்டும். இன்றைக்கு அ.தி.மு.க. வினர் ஏதோ பா.ஜ.க கூட்டணியை என்று திடீரென சிறுபான்மையினர் மீது, திடீர்ப் பாசத்தைப் பொழிக்கிறார்கள். ஒரே நாளில் புனிதன் ஆகிவிட்டது போல ஒரே நாளில் நாங்கள் பா.ஜ.க.வுக்கு எதிரி என்று நாடகம் போடுகிறார்கள். ஆனால், மக்களை நம்பத் தயாராக இல்லை.

வேளாண் விரோதச் சட்டத்தை ஒன்றிய அரசு கொண்டு வந்த போது அதை ஆதரித்தவர்கள் யார் என்றால், இதே அடிமை அ.தி.மு.க. வினர்தான். நீட்டேர்வை பா.ஜ.க திணித்தபோது அதை அனுமதித்தது யார் என்று பார்த்தால், இதே அடிமை அ.தி.மு.க.தான். குடியுரிமைத் திருத்தச் சட்டம் வந்தபோது மாநிலங்களவையில் அ.தி.மு.க. எம்.பிக்கள் ஆதரவு கொடுத்ததால் தான் அந்தச் சட்டமே நிறைவேறியது.

அந்தச் சட்டத்தால் யாருக்கும் இல்லை. பத்தாண்டு காலம் பா.ஜ.க. தமிழ்நாட்டைச் சீரழித்தது என்றால், நேரடியாக அவர்கள் வந்து செய்யவில்லை. அ.தி.மு.க.வின்தான் எதவியோடுதான் எல்லாவற்றையும் நமக்கு எதிராகச் செய்து முடித்தார்கள்.

இதையெல்லாம்தான் நாம் மக்களிடம் எடுத்துச் சொல்ல வேண்டும். நம் பிரச்சாரம் வெற்றிப் பிரச்சாரமாக அமைந்திட வேண்டும். வருகின்ற 16, 17 மற்றும் 18ஆம் தேதிகளில் நடைபெற உள்ள இந்தப் பிரச்சாரக் கூட்டத்தில் நான் 17ஆம் தேதி இரா மநாதுபரத்தில் உங்களுையெல்லாம்

சந்திக்க இருக்கிறேன்.

ஒவ்வொரு மக்களவைத் தொகுதிக்கும் மையமாக உள்ள இடத்தில், நமது கழக முன்னணியினர், அமைச்சர்கள், நாடாளுமன்ற உறுப்பினர்கள், சட்டமன்ற உறுப்பினர்கள் உரையாற்ற இருக்கிறீர்கள். இந்த மூன்று நாட்களில் சென்னை நீங்கலாக 37 மக்களவைத் தொகுதிகளில் இந்தக் கூட்டங்கள் நடைபெறுகின்றன.

தலைவர் பிறந்த மார்ச் 1-இல் சென்னையில் பிரமாண்டக் கூட்டம்!

தென் சென்னை, மத்திய சென்னை, வடசென்னை ஆகிய மூன்று தொகுதிகளுக்கான மிகப்பெரிய, ஒரு பிரமாண்டக் கூட்டம் நம் தலைவரின் பிறந்த நாளான மார்ச் 1 அன்று நடைபெற இருக்கிறது. எனவே, இந்தக் கூட்டங்களை எல்லாம் மிகப்பெரிய வெற்றி அடையச் செய்ய வேண்டியது நம் கடமை.

விடியலை நோக்கி தலைவரின் குரலாக நாம் 2021இல் தமிழ்நாடு எங்கும் எதிரொலித்தோம். தமிழ்நாட்டுக்குப் புதிய விடியல் கிடைத்தது. அதேபோல் இப்போது உரிமை களை மீட்க தலைவரின் குரலாக எதிரொலிப்போம். ஒட்டுமொத்த இந்தியாவுக்கும் விடியல் கிடைக்கும் நாள்தூரத்தில் இல்லை. கலைஞர் நூற்றாண்டில் ‘பாசிசம் வீழ்ந்தது, இந்தியா வென்றது’ என்ற வரலாற்றைப் படைத்திருவோம் என்று கூறி விடைபெறுகிறேன்.”

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

முன்னதாக கழக அமைப்புச் செயலாளர் ஆர்.எஸ்.பாரதி அனைவரையும் வரவேற்று பேசினார். கழக முதன்மைச் செயலாளர் - அமைச்சர் கே.என்.நேரு தலைமையுரை நிகழ்த்தினார். அமைச்சர் எ.வ.வேலு அனைவருக்கும் நன்றி கூறினார்.

இந்தக் கூட்டத்தில் கழக துணைப் பொதுச்செயலாளர்கள், மாவட்டக் கழக செயலாளர்கள், அமைச்சர்கள் உள்ளிட்ட நிர்வாகிகள் கலந்து கொண்டனர்.